

निर्वासन पुं. (तत्.) 1. किसी को किसी स्थान अथवा घर आदि से बलपूर्वक निकाल देना, निष्कासन 2. समा. किसी व्यक्ति को समूह से निकाला जाना 3. राज. गैरकानूनी अथवा आपत्तिजनक गतिविधियों के कारण किसी व्यक्ति को गाँव, नगर, राज्य एवं देश से बलपूर्वक निकाल देना, देश निकाला। expulsion

निर्वासना स.क्रि. (तद्.) निर्वासित करने की क्रिया।

निर्वासना वि. (तत्.) वासना रहित, आसक्ति विहीन।

निर्वासित वि. (तत्.) जिसे किसी विशेष कारण से जबरदस्ती निकाल दिया गया हो, निकाला हुआ।

निर्वास्य वि. (तत्.) जिसे निर्वासित किया जाना है, जो निर्वासन के योग्य हो।

निर्वाह पुं. (तत्.) 1. उत्तम रीति से किया गया कार्य-वहन, निर्वहण 2. निभाव, निबाहना 3. आज्ञा, कर्तव्य, निर्देशादि का सम्यक रूप से पालन 4. समा., प्रशा. संबंधों अथवा परंपरा आदि की मर्यादा की रक्षा के लिए विपरीत परिस्थितियों में सामंजस्य बिठाना accommodation 5. जीने के लिए पर्याप्त रोटी, कपड़ा, निवास, आदि की व्यवस्था, गुजर-बसर का प्रबंध। subsistence

निर्वाह अनुदान पुं. (तत्.) प्रशा. किसी सामान्य व्यक्ति के जीवन-यापन के लिए आवश्यक वस्तुओं तथा सेवाओं को प्राप्त कराने के लिए दिया जाने वाला धन। subsistence grant

निर्वाहक वि. (तत्.) निर्वाह (गुजर-बसर) करने वाला।

निर्वाह खर्च पुं. (तत्.+अर) अर्थ. किसी सामान्य औसत परिवार के सामान्य जीवन-निर्वाह के लिए अनिवार्य वस्तुओं तथा सेवाओं को उपलब्ध कराने की औसत लागत।

निर्वाहण पुं. (तत्.) 1. निर्वाह करना, निबाहना, निभाव 2. कुछ समय के लिए किसी कार्य-भार को ग्रहण करना।

निर्वाह भत्ता पुं. (तत्.+तद्) (प्रशा.) निलंबित कर्मचारियों को अपने परिवार के अनिवार्य खर्चों

के लिए दिया जाने वाला भत्ता जो उनके सामान्य वेतन भत्तों का एक निर्धारित अंश होता है। subsistence allowance

निर्वाह मजदूरी स्त्री. (तत्.+फा.) अर्थ., समा. जीवित रहने के लिए पर्याप्त मजदूरी। living wage

निर्वाहमात्र मजदूरी स्त्री. (तत्.+फा.) अर्थ. जीवित रहने मात्र के लिए पर्याप्त मजदूरी। subsistence wage

निर्वाह व्यय पुं. (तत्.) दे. निर्वाह खर्च तथा निर्वाहिकी।

निर्वाह सूचकांक पुं. (तत्.) अर्थ. एक विशिष्ट उपभोक्ता द्वारा उपयोग में लाई जाने वाली वस्तुओं एवं सुविधाओं पर होने वाले व्यय में आए परिवर्तनों को एक आधार अवधि में उन्हीं वस्तुओं एवं सुविधाओं पर होने वाले खर्च के आधार पर प्रतिबिंबित करने वाला सूचकांक। cost of living index

निर्वाह स्तर पुं. (तत्.) अर्थ. सामान्य जीवन-यापन में अपेक्षित साधनों के आधार पर निर्धारित किया जाने वाला जीवन-स्तर, आर्थिक स्तर।

निर्वाहिका स्त्री. (तत्.) दे. निर्वाहिकी।

निर्वाहिकी स्त्री. (तत्.) जीवन-यापन/भरण-पोषण के निमित्त आवश्यक खर्च 2. विधि. पुरुष अथवा स्त्री द्वारा निर्वाहिनी का त्याग किए जाने पर अदालत के आदेश पर त्यागने वाले पक्ष से परित्यक्त पक्ष को दिलवाई जाने वाली धनराशि, इस धनराशि की मात्रा तथा इसके भुगतान की अवधि त्यागने वाले व्यक्ति की आर्थिक स्थिति, स्तर, तथा अन्य परिस्थितियों पर निर्भर करती है पर्या. निर्वाह-धन, निर्वाह-व्यय दे. गुजारा भत्ता (हिंदू विवाह अधिनियम, धारा-25) 3. विधि. तलाक के पश्चात् अथवा अभियोग अवधि में पति की आय एवं संपत्ति से पत्नी को प्राप्त होने वाला खर्च।

निर्वाही कृषि स्त्री. (तत्.) कृषि. कृषि उद्यम जिससे कृषक परिवार के सामान्य भरण-पोषण